

విజయవాడ నగర పోలీస్ కమీషనర్ కార్యాలయము

పత్రికా ప్రకటన

తేదీ.01.05.2019.

ఆటోను అజాగ్రత్తగా నడిపి బస్సును తప్పించబోయి ప్రమాదానికి కారణమై పాసింజర్ మృతికి కారణమైన ఆటో డ్రైవర్కు జైలు శిక్ష మరియు జరిమానా విధించిన న్యాయస్థానం

విజయవాడ నగర పోలీస్ కమీషనరేట్లోని పెనమలూరు పోలీస్ స్టేషన్లో నమోదైన క్రెం.నెం.500/2014 సెక్షన్ 304(ఎ), 337, 338 మరియు 134 (ఎ) (బి) రెడ్ విత్ 187 యమ్.బి.యాక్ట్ కేసులో నిందితుడైన పెనమలూరు మండలం, గోశాలకు చెందిన షేక్ బాజి(42)పై ది.01.05.2019న 6వ మెట్రోపాలిటన్ మెజిస్ట్రేట్ కోర్టులో నేరం రుజువైనందున నిందితునకు సంవత్సరం జైలు శిక్ష మరియు రూ.3,000/- జరిమానా విధిస్తూ న్యాయస్థానం తీర్పునివ్వడం జరిగింది.

ఈ కేసుకు సంబంధించి కంకిపాడుకు చెందిన కేత వరలక్ష్మి అను అమె ది.30.10.2014న పెనమలూరు మండలం, పోరంకి గ్రామంలోని ప్రియా పచ్చళ్ళ కంపెనీలో డూటీకి వెళ్ళుటకు కంకిపాడు నుండి విజయవాడ వెళ్ళు ఎపి16టిడి2270 నెంబరు గల ఆటోను ఎక్కగా ఆమెతో పాటు పనిచేసే రామిశెట్టి భూలక్ష్మి(36) అను అమె మరికొంత మందితో ప్రయాణం చేస్తుండగా గంగూరు సెంటర్కు వచ్చు సరికి వారు ప్రయాణం చేస్తున్న ఆటోను నడుపుతున్న పై నిందితుడు అతి వేగంగా అజాగ్రత్తగా ఆటోను నడిపి ఎదురుగా వస్తున్న ఆర్.టి.సి బస్సును తప్పించబోయి ఆటో పల్లి కొట్టి రోడ్డు ప్రక్కనే ఉన్న పోలాలలోకి వెళ్ళగ ఆటోలో ప్రయాణం చేస్తున్న రామిశెట్టి భూలక్ష్మి ప్రవాదం జరిగిన ప్రదేశంలో మృతి చెందగా మిగతా ప్రయాణికులకు గాయలు కాగా వారందరికి విజయవాడ గవర్నమెంట్ హాస్పిటల్లో జాయిన్ చేయడం జరిగింది.

ఈ నేపథ్యంలో జరిగిన సంఘటనపై కేత వరలక్ష్మి హాస్పిటల్లో ఇచ్చిన స్టేట్మెంట్ ఆధారంగా పెనమలూరు ఎస్.ఐ శ్రీ బి.వెంకటేశ్వర రావు గారు కేసు నమోదు చేయగా, దర్యాప్తులో భాగంగా నిందితుడైన పెనమలూరు మండలం, గోశాలకు చెందిన షేక్ బాజి(42)ను ది.30.10.2014న అరెస్ట్ చేయడం జరిగింది.

ఈ కేసులో నిందితుడైన పెనమలూరు మండలం, గోశాలకు చెందిన షేక్ బాజి(42)పై న్యాయ స్థానంలో నేరం రుజువైనందున 6వ మెట్రోపాలిటన్ మెజిస్ట్రేట్ కోర్టు జడ్జి శ్రీమతి బి.పద్మగారు ది.01.05.19న నిందితునకు సంవత్సరం జైలు శిక్ష మరియు రూ.3,000/- జరిమానా విధిస్తూ న్యాయస్థానం తీర్పునివ్వడం జరిగింది. ఈ కేసును ప్రాసిక్యూషన్ తరుపున ఎ.పి.పి శ్రీ కె.శ్రీకృష్ణ గారు, సి.యమ్.ఎస్ ఇన్స్పెక్టర్ శ్రీ జి.శ్రీనివాసరావు గారి పరివేక్షణలో 12 మంది సాక్షులను విచారించడం జరిగింది.

---XX---